

## سدا بہار ہے گلزارِ مصطفیٰ ﷺ

پوری ہو کاش خواہش دیدارِ مصطفیٰ  
 جی بھر کے دیکھوں محفِ رخسارِ مصطفیٰ  
 کافور کفر و شرک کی تاریکیاں ہوتیں  
 پھیلے جہاں میں جس طرف انوارِ مصطفیٰ  
 جس میں نہیں ہے اسود و احمر کا امتیاز  
 وہ مرجعِ انام ہے دربارِ مصطفیٰ  
 ارشادِ مصطفیٰ مرا سرمایہ نجات  
 پیغامِ کردگار ہے گفتارِ مصطفیٰ  
 دینِ خدئی کو جس نے کیا نذرِ خواہشات  
 کس منہ سے ہے وہ بندہ سرکارِ مصطفیٰ  
 ناموسِ مصطفیٰ کی قسم اس زمین پر  
 کوئی پسپ سکے گا نہ فداِ مصطفیٰ  
 چلتا ہے ہر چمن میں بہار و خزاں کا دور  
 لیکن سدا بہار ہے گلزارِ مصطفیٰ  
 مجھ کو کسی مسیح کی حاجت نہیں ظہور  
 درماں سے بے نیاز ہے بیزارِ مصطفیٰ

حافظ محمد ظہور الحق ظہور، اسلام آباد

## پاتے ہیں زمانے میں وہ لوگ دوامِ اکثر

رہتا ہے مرے لب پر اب اُس کا ہی نام اکثر  
 دھن اس کی ہی رہتی ہے ہو صبح کہ شام اکثر  
 میں کب تا کسی قابل پر اُس کا یہ احساں ہے  
 رہتا ہے مرے دل میں اب اُس کا قیام اکثر  
 جو عشق کے میدان میں دے دیتے ہیں جاں اپنی  
 پاتے ہیں زمانے میں وہ لوگ دوامِ اکثر  
 یوں ربط رکھا میں نے اُس پیکرِ رحمت سے  
 پڑھتا ہوں دُرودِ اکثر دیتا ہوں سلامِ اکثر  
 وہ دہرہ شاہوں میں دیکھا نہیں دنیا نے  
 شاہوں سے بھی بڑھ کر ہیں آقا کے غلامِ اکثر  
 یہ مدح سرائی بھی ہے اک اُن کی توجہ سے  
 پاتا نہیں ہر شاعر کاشف یہ مقامِ اکثر